

**Premju Nazzjonali għal Appoġġ lill-Intrapriża
2019**

u

**Premju Ewropew għall-Promozzjoni tal-
Intrapriża 2019**

Linji Gwida



Werrej

1. Premju Nazzjonali għal Appoġġ lill-Intrapriża 2019

1.1 DEFINIZZJONI U ҒSIEB

1.1.1	Premju li jirrikonoxxi l-eċċellenza fil-promozzjoni tal-intraprenditorija	3
1.1.2	L-għanijiet	4
1.1.3	L-importanza tal-intraprenditorija	4
1.1.4	Ir-rebbieħa fiz-żewġ sezzjonijiet	4

1.2. METODOLOGIJA

1.2.1	Min jista' jieħu sehem	5
1.2.2	Kategoriji	5
1.2.3	Il-kriterji tal-għoti tal-premju	7
1.2.4	Data tal-għeluq tal-applikazzjonijiet	7

1.3. L-INIZJATTIVA SEKONDARJA 8

2. Premju Ewropew għall-Promozzjoni tal-Intrapriża 2019

2.1	Nominazzjonijiet għall-Premju Ewropew għall-Promozzjoni tal-Intrapriża 2019	9
2.2	In-nominati ta' kull pajjiż	9

1 Premju Ewropew għall-Promozzjoni tal-Intrapriża 2019

1.1 DEFINIZZJONI U HSIEB

1.1.1 Premju li jirrikonoxxi l-eċċellenza fil-promozzjoni tal-intraprenditorija

Id-Dipartiment tal-Kummerċ fi hndan il-Ministeru għall-Ekonomija, Investiment u n-Negozji ż-Żgħar qed jorganizza din il-kompetizzjoni għad-disa' sena konsekuttiva.

Dan il-premju mhux biss kompetizzjoni iżda għandu wkoll l-għan li jqajjem l-għarfien dwar l-importanza tal-intraprenditorija kemm fuq bażi lokali u kemm fuq bażi nazzjonali.

Il-ministeri, dipartimenti, kunsilli lokali, awtoritajiet u entitajiet pubbliċi, sħubiji pubbliċi-privati, għaqdiet mhux governattivi, trejd unjins, assoċjazzjonijiet professjonali, skejjel pubbliċi u tal-knisja, istituzzjonijiet edukattivi pubbliċi, l-Università ta' Malta u organizzazzjonijiet tan-negozju li jieħdu sehem f'dan il-premju, ser ikunu eliġibbli għal nominazzjoni biex jikkompetu fil-Premju Ewropew għall-Promozzjoni tal-Intrapriża 2019. Kull sena, rebbieħa tal-premju mill-Ewropa kollha ikunu identifikati u jservu ta' ispirazzjoni għal oħrajn. Il-kompetizzjoni fuq livell Ewropew hi mifruxa fuq it-28 Stat Membru¹ tal-Unjoni Ewropea u l-pajjiżi assoċjati fil-Programm ta' Kompetittività u Innovazzjoni (CIP): l-Islanda, in-Norveġja, is-Serbja u t-Turkija.

Il-Premju Nazzjonali għal Appoġġ lill-Intrapriża hija kompetizzjoni li tinvolvi **żewġ** inizjattivi intraprenditorjali:

- L-ewwel inizjattiva, li għandha titqies bħala l-**Inizjattiva Principali**, (irreferi għat-Taqsimiet B u Ċ tal-formola tal-applikazzjoni) hija dik li tista' tiġi nnominata biex tirrappreżenta lil Malta fil-Premju Ewropew għall-Promozzjoni tal-Intrapriża 2019. Din tista' tkun inizjattiva li għadha għaddejja jew inizjattiva reċenti (li ma spiċċatx qabel l-2015) u li kellha influwenza fuq livell lokali jew nazzjonali flimkien ma' evoluzzjoni inkrementali fuq perjodu ta' mill-inqas sentejn.
- It-tieni inizjattiva, li għandha titqies bħala l-**Inizjattiva Sekondarja**, (irreferi għat-Taqsima D tal-formola tal-applikazzjoni) tista' tkun relatata mal-ewwel inizjattiva msemmija fl-ewwel parti tal-applikazzjoni jew inkella tista' tkun inizjattiva kompletament differenti. Din tista' tkun inizjattiva ppjanata li tkun lesta sal-aħħar tal-2019 jew inkella inizjattiva b'parti sostanzjali minnha diġà implimentata sal-aħħar tal-2019.

Iż-żewġ inizjattivi jkunu evalwati skont il-kriterji msemmija fit-taqsima 1.2.3 tal-Linji Gwida.

¹ L-Awstrija, il-Belġju, il-Bulgarija, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Germanja, il-Greċja, l-Ungerija, l-Irlanda, l-Italja, il-Kroazja, il-Latvja, il-Litwanja, il-Lussemburgu, Malta, l-Olanda, il-Polonja, il-Portugall, ir-Rumanija, is-Slovakkja, is-Slovenja, Spanja, l-Isvezja u r-Renju Unit.

1.1.2 L-Għanijiet

1. Biex ikunu identifikati u rikonoxxuti attivitajiet u inizjattivi ta' suċċess li saru biex tinfirex aktar l-intrapriża u l-intraprenditorija;
2. Biex jintwerew u jitqassmu eżempji tal-aħjar politika u prattiċi ta' intraprenditorija;
3. Biex tinħoloq kuxjenza akbar dwar is-sehem li għandhom l-intraprendituri fis-soċjetà;
4. Biex jitheggu u jkunu ispirati intraprendituri potenzjali.

1.1.3 L-Importanza tal-intraprenditorija

Il-politika favur l-intraprenditorija hija marbuta mill-qrib mal-bżonnijiet tal-intrapriži żgħar u ta' daqs medju (SMEs), parti vitali tal-ekonomija Ewropea li jgħoddu aktar minn 99% tan-negozji Ewropej. Is-settur tal-SMEs jikkontribwixxi għall-innovazzjoni, hu sors ta' kompetizzjoni, jipprovdi l-flessibbiltà fis-suq tax-xogħol, u l-aktar kruċjali, huwa riżors għall-ħolqien ta' impjiegi.

Kien għalhekk li d-Direttorat Ġenerali għall-Intrapriża u l-Industrija tal-Kummissjoni Ewropea ħoloq kompetizzjoni biex jippremja l-inizjattivi f'dawk il-pajjiżi, li qed jiffaċilitaw in-negozju, b'mod partikulari billi jirrikonoxxi l-importanza tal-intraprenditorija.

Il-Gvern Malti jkompli jagħti appoġġ lill-intraprenditorija billi jorganizza kompetizzjoni fuq livell lokali li tippremja inizjattivi li għandhom l-istess għan.

1.1.4 Ir-rebbieħa fiż-żewġ sezzjonijiet

Hemm żewġ sezzjonijiet differenti fil-kompetizzjoni nazzjonali. Waħda tilqa' applikazzjonijiet mill-entitajiet governattivi bħal ministeri, dipartimenti, kunsilli lokali, awtoritajiet u entitajiet pubbliċi u sħubiji pubbliċi-privati (Sezzjoni A), u l-oħra tilqa' applikazzjonijiet mill-għaqdiet mhux governattivi, trejd unjins, assoċjazzjonijiet professjonali, skejjel pubbliċi u tal-knisja, istituzzjonijiet edukattivi pubbliċi, l-Università ta' Malta u organizzazzjonijiet tan-negozju (Sezzjoni B).

L-applikazzjonijiet għandhom jirreferu għal inizjattivi eżistenti jew riċenti (li ma jkunux intemmu qabel l-2015) li kellhom influwenza fuq bażi lokali jew nazzjonali u li kellhom evoluzzjoni inkriminali fuq perjodu ta' mill-inqas sentejn.

Ir-rebbieħa taż-żewġ sezzjonijiet jingħataw premju ta' €15,000 kull wieħed. €10,000 ser jingħataw immedjatament meta jithabbru r-rebbieħa filwaqt li €5,000 ser jingħataw sal-aħħar tal-2019 skont il-progress tal-implimentazzjoni tal-Inizjattiva Sekondarja ippjanata li tkun tlestiet sal-aħħar tal-2019 jew b'parti sostanzjali minnha implimentata sa l-aħħar tal-2019 skont kif iddikjarat f'Taqsim D tal-applikazzjoni.

Min jigi fit-tieni post taż-żewġ sezzjonijiet jingħataw premju ta' €8,000 kull wieħed. €5,000 ser jingħataw immedjatament meta jithabbru r-rebbieħa filwaqt li €3,000 jingħataw sal-aħħar tal-2019 skont il-progress tal-implimentazzjoni tal-Inizjattiva Sekondarja ippjanata

Premju Nazzjonali għal Appoġġ lill-Intrapriża 2019

li tkun tlestiet sal-aħħar tal-2019 jew b'parti sostanzjali minnha implimentata sa l-aħħar tal-2019 skont kif iddikjarat f'Taqsim D tal-applikazzjoni.

Għat-tieni parti tal-premju - fil-każ taż-żewġ rebbieħa (it-tnejn li jgħibu l-għola punteġġi globali) u li jkunu wkoll magħzula biex jikkompetu fuq livell Ewropew - huma marbuta wkoll mal-impenn li bħala nominati minn Malta jaqblu u jaċċettaw li jippartecipaw fiċ-ċerimonja tal-premjazzjoni għall-Premju Ewropew għall-Promozzjoni tal-Intrapriża 2019 li ser f'Helsinki l-Fyllandja fis-26 ta' Novembru 2019.

Skont il-livell ta' inizjattivi li jkunu pprezentati għal din il-kompetizzjoni, jistgħu jingħataw 2 premjijiet ta' konsolazzjoni ta' €1,000 'l wieħed f'kull sezzjoni.

F'Sezzjoni A jekk ir-rebbieħ/a, min jigi fit-tieni post jew min jieħu premju ta' konsolazzjoni (f'każ li dan jingħata) ikunu Entitajiet Pubbliċi, ser jingħataw il-premju bil-kundizzjoni li l-flus jingħataw għall-karita' lil għaqda rikonoxxuta tal-għażla tal-organizzazzjoni rebbieħa. Din il-kundizzjoni ma tgħoddx għal Kunsilli Lokali u għal min jieħu sehem f' Sezzjoni B.

1.2 METODOLOGIJA

1.2.1 Min jistà jieħu sehem

Il-kompetizzjoni hija miftuħa għall-ministeri, dipartimenti, kunsilli lokali, awtoritajiet u entitajiet pubbliċi u sħubiji pubbliċi-privati (Sezzjoni A) u għall-għaqdiet mhux governattivi, trejd unjins, assoċjazzjonijiet professjonali, skejjel pubbliċi u tal-knisja, istituzzjonijiet edukattivi pubbliċi, l-Università ta' Malta u organizzazzjonijiet tan-negozju li jikkompetu f'Sezzjoni B. Għalkemm hemm żewġ sezzjonijiet, il-formola tal-applikazzjoni hija waħda u komuni għaż żewġ sezzjonijiet.

1.2.2 Kategoriji

Hemm sitt kategoriji f'kull sezzjoni u kull waħda tirrikonoxxi l-inizjattivi lokali jew nazzjonali li qed imexxu 'l quddiem b'suċċess il-prestazzjoni tal-intrapriża tagħhom:

- 1. Promozzjoni tal-ispirtu tal-intraprenditorija:** dan jirrikonoxxi inizjattivi fuq livell lokali jew nazzjonali li jippromwovu mentalità intraprenditorjali speċjalment fost iż-żgħażaġh u n-nisa.
Eżempji: Avvenimenti u kampanji li jippromwovu l-immagni tal-intraprenditorija u l-intraprendituri u kultura li tinkoraġġixxi l-kreattività, l-innovazzjoni u l-aċċettazzjoni tar-riskji.
- 2. Investiment fil-ħiliet intraprenditorjali:** dan jirrikonoxxi inizjattivi fuq livell lokali jew nazzjonali sabiex jitjiebu l-ħiliet intraprenditorjali u manigerjali.
Eżempji: Promozzjoni ta' ħiliet speċifiċi bħall-ħiliet tekniċi meħtieġa fis-settur tas-snajjja', kapacitajiet lingwistiċi, litteriżmu diġitali, skemi ta' mobbiltà u gwida għall-intraprendituri, edukazzjoni dwar l-intraprenditorija fl-iskejjel u l-universitajiet.

3. **Titjib tal-ambjent kummerċjali:** dan jirrikonoxxi politiki innovattivi fuq livell lokali jew nazzjonali li jippromwovu l-ftuħ u t-tkabbir ta' intrapriża, li jissimplifikaw proċeduri leġiżlattivi u amministrattivi għan-negozji kif ukoll li jimplimentaw il-principju ta' 'Aħseb l-Ewwel fiż-Żgħir' (*Think Small First*) favur l-intrapriži ta' daqs żgħir jew medju.
Eżempji: Mizuri li jiffaċilitaw l-aċċess għas-swieq tal-akkwisti pubbliċi għall-SMEs, li jnaqqsu l-burokrazija żejda, li jgħinu lil negozji żgħar fil-bidu tagħhom, li jgħinu fil-promozzjoni tal-potenzjal tal-innovazzjoni fit-teknoloġija tal-informazzjoni u l-komunikazzjoni (ICT) u l-e-business.
4. **Appoġġ għall-internazzjonalizzazzjoni tan-negozju:** dan jirrikonoxxi politiki u inizjattivi fil-livell lokali jew nazzjonali li jinkoraġġixxu intrapriži u b'mod partikolari dawk ta' daqs żgħir u medju sabiex jibbenefikaw aktar mill-opportunitajiet offruti mis-swieq kemm ġewwa kif ukoll barra l-Unjoni Ewropea.
Eżempji: Proġetti li jibnu, imantnu u jappoġġjaw kooperazzjoni kummerċjali internazzjonali, informazzjoni jew għodod ta' tlaqqiġ, servizzi jew skemi ta' appoġġ li jgħinu lil SMEs joħorġu barra mill-pajjiż.
5. **Appoġġ tal-lżvilupp tas-Swieq Ħodor u Effiċjenza tar-Riżorsi:** dan jirrikonoxxi għarfien ta' politiki u inizjattivi fil-livell lokali jew nazzjonali li jappoġġjaw aċċess ta' SME għal swieq ħodor u jgħinu fit-titjib tal-effiċjenza fir-riżorsi, permezz, per eżempju, ta' żvilupp ta' ħiliet ħodor u tlaqqiġ kif ukoll finanzjament. *Is-swieq ħodor huma dawk li jtejbu l-ħajja tal-bniedem u l-ekwita soċjali, filwaqt li b'mod sinifikanti jnaqqsu ir-riskju ambjentali u skarsezzi ekoloġiċi.*
6. **Intraprenditorija responsabbli u inklussiva:** dan jirrikonoxxi inizjattivi lokali jew nazzjonali minn awtoritajiet jew sħubiji pubbliċi-privati li jippromwovu r-responsabbiltà soċjali fost intrapriži żgħar u ta' daqs medju. Din il-kategorija ser tirrikonoxxi wkoll sforzi għall-promozzjoni ta' intraprenditorija fost gruppi żvantaġġati bħal persuni qiegħda (speċjalment dawk li ilhom ħafna bla xogħol), immigranti legali, persuni b'diżabbiltà jew persuni minn minoranzi etniċi.
Eżempji: Intrapriži soċjali jew volontarji li jservu l-ħtiġijiet tas-soċjetà permezz tal-intraprenditorija.

Il-Kumitat ta' Selezzjoni jista' jiddeċiedi li jqiegħed applikazzjoni f'kategorija differenti minn dik li oriġinarjament saret l-applikazzjoni għaliha.

Premju Nazzjonali għal Appoġġ lill-Intrapriża 2019

1.2.3 Il-kriterji tal-għoti tal-premju

Hekk kif l-applikazzjoni titqies bħala eliġibbli biex tippartecipa, din tkun evalwata fuq il-merti intraprenditorjali tagħha skont il-kriterji li ġejjin.

Kriterji	Marki massimi
Originalità u fattibbiltà <ul style="list-style-type: none">L-inizjattiva kienet oriġinali u innovattiva?Għaliex qiegħda titqies ta' suċċess?	20 punt
L-impatt fuq l-ekonomija lokali: <ul style="list-style-type: none">X'kien l-impatt tal-inizjattiva fuq l-ekonomija lokali?Ħolqot impjegji?L-inizjattiva hija sostenibbli fil-futur?X'inhu l-effett pożittiv fit-tul tagħha?	30 punt
Titjib fir-relazzjonijiet bejn il-partijiet interessati lokali: <ul style="list-style-type: none">Il-popolazzjoni lokali kienet involuta fl-inizjattiva?Il-komunitajiet żvantaġġati gawdew minnha?Kienu rrispettati l-karatteristiċi lokali, kulturali, ambjentali u soċjali?	25 punt
Trasferibbiltà: <ul style="list-style-type: none">Din l-istrategġija tista' tiġi rripetuta f'postijiet oħra f'Malta?Din l-istrategġija tista' tiġi rripetuta x'imkien ieħor fl-Ewropa?L-inizjattiva toffri ispirazzjoni għal haddieħor?Hemm xi relazzjonijiet/shubji li qed ikunu żviluppati sabiex jinqasmu t-tagħlimiet miksuba?	25 punt

1.2.4 Data tal-għeluq tal-applikazzjonijiet

L-applikazzjonijiet (għaž-żewġ sezzjonijiet) iridu jaslu għand id-Dipartiment tal-Kummerċ sa mhux aktar tard **mill-Ġimgħa, 10 ta' Mejju 2019 (sa nofsinhar)**, indirizzati lil:

Kumitat ta' Selezzjoni (Attn: Noel Bartolo)

Premju Nazzjonali għal Appoġġ lill-Intrapriża 2019

Dipartiment tal-Kummerċ

Lascaris Bastions, Daħlet Ġnien is-Sultan

Valletta VLT 1933

Malta

jew

Imejl – nesa.commerce@gov.mt

1.3 L-INIZJATTIVA SEKONNDARJA

Bħala parti mill-applikazzjoni, il-ministeri, id-dipartimenti, il-kunsilli lokali, l-awtoritajiet u l-entitajiet pubbliċi u s-sħubiji pubbliċi-privati (Sezzjoni A) u l-għaqdiet mhux governattivi, trejd unjins, assoċjazzjonijiet professjonali, skejjel pubbliċi u tal-knisja, istituzzjonijiet edukattivi pubbliċi, l-Università ta' Malta u organizzazzjonijiet tan-negozju (Sezzjoni B) iridu jinkludu informazzjoni fuq l-Inizjattiva Sekondarja li qed tigi ippjanata li ttlesta sal-aħħar tal-2019 jew li jkollha parti sostanzjali minnha implimentata sal-aħħar tal-2019. L-inizjattiva trid tkun torbot ma' xi waħda jew aktar mit-temi imsemmija hawn isfel:

- *turi rikonoxximent tal-eċċellenza fl-intraprenditorija*
- *tkun ta' support lill-intraprenditorija*
- *tkun mezz ta' ispirazzjoni għal oħrajn*
- *turi sehem l-intraprenditur fis-soċjetà*
- *tkun sors ta' ispirazzjoni għall-intraprendituri godda*

L-inizjattiva tista' torbot ukoll ma' temi oħra speċifiċi bħall-intraprenditorija ma' u fl-iskejjel, l-involviment tal-komunita' kollha, in-nisa u l-intraprenditorija, l-intraprenditorija u l-ambjent jew it-turizmu, l-intraprenditorija soċjali ma' gruppi ta' nies soċjalment esklużi kif ukoll inizjattivi li għandhom l-għan li jippromwovu skemi tal-Gvern favur l-intraprenditorija.

L-inizjattiva jista' jkollha x'taqsam mal-inizjattiva imsemmija fl-ewwel parti tal-applikazzjoni jiġifieri dik l-Inizjattiva Prinċipali li tista' tkun innominata għall-Premju Ewropew għall-Promozzjoni tal-Intrapriża 2019 jew inkella tista' tkun inizjattiva kompletament differenti.

Kif indikat f'sezzjoni 1.1.4, fil-każ taż-żewġ rebbieħa magħżula miż-żewġ sezzjonijiet biex jirrapreżentaw lil Malta fil-kompetizzjoni Ewropea, it-tieni parti tal-premju (€5,000) ikun marbut ukoll mal-impenn li bħala nominati minn Malta, ir-rebbieħa jaqblu u jaċċettaw li jipparteċipaw fiċ-ċerimonja tal-premjazzjoni għall-Premju Ewropew għall-Promozzjoni tal-Intrapriża 2019 li ser issir f'Helsinki, l-Fyllandja fis-26 ta' Novembru 2019.

L-inizjattiva ser tkun evalwata fuq il-kriterji tal-għoti tal-premjijiet imsemmija f'sezzjoni 1.2.3

2 Premju Ewropew għall-Promozzjoni tal-Intrapriża 2019

2.1 Nominazzjonijiet għall-Premju Ewropew għall-Promozzjoni tal-Intrapriża 2019

L-applikazzjonijiet kollha (Inizjattivi Principali) li jiġu sottomessi fiż-żewġ sezzjonijiet tal-kompetizzjoni nazzjonali ser ikunu eliġibbli għal nominazzjoni biex jikkompetu fil-Premju Ewropew għall-Promozzjoni tal-Intrapriża 2019. Dawk li finalment jiġu nnominati (massimu ta' żewġ nominazzjonijiet li jaqgħu taħt żewġ kategoriji differenti) ikunu qed jaqblu u jaċċettaw li jirrapreżentaw lil Malta f'dan il-premju prestigġjuż fuq livell Ewropew.

Il-partecipanti kollha li jkunu nnominati mill-pajjiżi rispettivi tagħhom għall-Premju Ewropew għall-Promozzjoni tal-Intrapriża 2019 jkunu mistiedna biex jippartecipaw fiċ-ċerimonja tal-premjazzjoni li ser tinżamm f'Ħelsinki, l-Isvezja fis-26 ta' Novembru 2019.

Kampanja fuq il-midja Ewropea se tippubblicizza n-nominati biex b'hekk jingħataw prominenza.

Ikun hemm żewġ tipi ta' rebbieħa tal-premjijiet: ir-rebbieħa tal-premju fil-kategoriji għall-implimentazzjoni kreattiva ta' prattici ta' intraprenditorija u rebbieħa ieħor ġenerali għall-Premju l-Kbir tal-Ġurija. Barra li jirċievu l-premju innifsu, ir-rebbieħa jkunu rikonoxxuti għall-kreattività tagħhom u l-implimentazzjoni ta' suċċess. Għalhekk iservu wkoll ta' ispirazzjoni għal oħrajn billi jaġixxu bħala mudelli ta' eżempju fl-Unjoni Ewropea kollha.

Isiru attivitajiet fuq il-midja biex ikun żgurat li r-rebbieħa jirċievu r-rikonoxximent li jixirgħom fil-kostitwenzi tagħhom kif ukoll fuq il-midja ewlenija fl-Ewropa.

2.2 In-Nominati ta' kull pajjiż

Massimu ta' żewġ inizjattivi (Principali) li jikkompetu għall-Premju Nazzjonali għal Appoġġ lill-Intrapriża 2019 jistgħu jiġu sottomessi bħala rappreżentanti minn Malta għall-Premju Ewropew għall-Promozzjoni tal-Intrapriża 2019 billi jintbagħtu l-formoli ta' partecipazzjoni (mill-Kumitat ta' Selezzjoni) lill-Kummissjoni Ewropea sal-Erbgħa 3 ta' Lulju 2019.